

# الْوَصِيَّةُ الصَّغْرَى

از

شیخ الاسلام ابن تیمیہ رحمہ اللہ

ناشر الدار السلفیہ ممبئی، دہلی

# الوصية الصغرى

أردو ترجمہ



تالیف

شیخ الاسلام امام ابن تیمیہ

ناشر

الدائر السلفیہ، ممبئی

© جملہ حقوق بحق ناشر محفوظ ہیں

سلسلہ مطبوعات الدار السلفیہ نمبر ۲۱۳

نام کتاب	:	الوصیۃ الصغریٰ
مؤلف	:	شیخ الاسلام امام ابن تیمیہؒ
طابع	:	اکرم مختار
ناشر	:	الدار السلفیہ ممبئی
تعداد اشاعت (بارچہارم)	:	ایک ہزار
تاریخ اشاعت	:	اگست ۲۰۰۲ء
قیمت	:	۱۰ روپے

ملنے کا پتہ

دارالمعارف

۱۳ محمد علی بلڈنگ، بھینڈی بازار ممبئی - ۳  
فون: ۳۳۵۶۲۸۸

# عرض ناشر


شیخ الاسلام امام ابن تیمیہ رحمۃ اللہ علیہ کی تجدیدی اور اصلاحی خدمات قیامت تک اُمت اسلامیہ پر احسان رہیں گی۔ اور ان کی علمی، اصلاحی اور تجدیدی یادگاریں رہتی دنیا تک عوام و خواص کے لئے شعلِ راہِ نبی رہیں گی۔ زیر نظر رسالہ الوصیت الصغریٰ جو دراصل حضرت معاذ بن جبل رضی اللہ عنہ کی اس حدیث کی مکمل تشریح ہے جس میں رسول اللہ صلی اللہ علیہ وسلم نے ان کو تقویٰ، حسن خلق، اخلاص، توکل، توبہ، استغفار، تفقہ فی الدین اور مداومتِ ذکر کی تاکید فرمائی تھی۔ یہ وصیت اتنی جامع اور مکمل ہے کہ ہر مسلمان کو اسے اپنی زندگی کا دستور العمل بنا نا چاہیے۔ کہ اسی میں اُمت کی فلاح اور دین و دنیا کی سعادت کا راز مضمون ہے۔ اس رسالے کی اشاعت دار السلفیہ کے احیاء تراث السلفیہ کی ایک کڑی ہے جو اُمید ہے علمی اور دینی حلقوں میں لائق توجہ اور عند اللہ مقبول ہوگی۔

مختار احمد ندوی

۱۵ فروری ۱۹۹۰ء

# فہرست مضامین کتاب الوصیۃ الصغریٰ

صفحہ	مضامین	نمبر شمار
۵	سوال	۱
۶	جواب	۲
۶	اللہ عزوجل کی وصیت	۳
۷	رسول اللہ صلی اللہ علیہ وسلم کی وصیت	۴
۷	حضرت معاذ بن جبل رضی اللہ عنہ کے فضائل	۵
۸	وصیت کے جامع ہونے کے وجوہ	۶
۱۰	وہ اعمال جن سے گناہ معاف ہو جاتے ہیں۔ کفارات شرعیہ	۷
۱۲	رسوم جاہلیت اور خصائص یہودیت و نصرانیت کا اختلاط	۸
۱۵	حسن خلق	۹
۱۶	لفظ تقویٰ کی تفسیر	۱۰
۱۷	اخلاص	۱۱
۱۹	فرائض کے بعد سب سے بہتر عمل اللہ کا ذکر ہے۔	۱۲
۲۰	اذکار مسنونہ کی تین قسمیں ہیں	۱۳
۲۲	افضل الاعمال کی تعیین کے لئے استخارہ مسنونہ	۱۴
۲۲	بہترین کب توکل ہے۔	۱۵
۲۳	علم نبوی و دیگر علوم شرعیہ	۱۶



وَلَقَدْ وَصَّيْنَا الَّذِينَ آمَنُوا لِقَوْلِ رَبِّهِمْ لَقَدْ كَرِهَ اللَّهُ الْمُشْرِكِينَ

## الوصف الصغرى

سوال :- ایک بزرگ جن کا اسم گرامی ابو العاصم القاسم بن یوسف بن محمد التجیبی استنبی ہے، فرماتے ہیں کہ میرے استاد شیخ فقیہ امام فاضل عالم تقی الدین ابو العباس احمد ابن تیمیہ سلف صالحین میں سے آخری بزرگ علمائے متاخرین کے مقتدا، عجیب و غریب باتیں بیان کرنے والے اور اپنے بحر علم کو نہایت فصاحت اور بلاغت کے ساتھ بیان کر سکتے تھے۔ اور ان تمام علماء پر فوقیت رکھتے تھے جن سے مجھے بلاد مشرق و مغرب میں

ملاقات حاصل ہوئی۔ اللہ تعالیٰ ہمیشہ ہم پر ان کی برکات جاری رکھے۔ میں نے ان سے درخواست کی کہ براہ مہربانی ① آپ مجھے ایسی چیز کی وصیت فرمائیں جس سے میرا دین و دنیا دونوں درست ہو جائیں۔ ② مجھے کسی ایسی کتاب کی طرف رہنمائی کریں کہ علم حدیث کے متعلق مجھے اس پر پورا اعتماد ہو۔ اور باقی علوم شرعیہ کے متعلق بھی اسی طرح ارشاد فرمائیں۔ ③ مجھے ایسے عمل پر مطلع کریں جو بعد ادائے فرائض و واجبات سب اعمال صالحہ پر فوقیت رکھتا ہو۔ ④ جو کب میرے حق میں سب ذرائع معاش پر ترجیح رکھتا ہو، وہ بھی بیان فرمائیں۔ ان سب باتوں کا جواب مختصراً اشارات کے طو پر کافی ہے۔ وَاللّٰهُ تَعَالٰی یَحْفَظُکُمْ وَ السَّلَامُ عَلَیْکُمْ وَ رَحْمَةُ اللّٰهِ وَ بَرَکَاتُہَا

## — : جَوَاب : —

حضرت شیخ الاسلام بحر العلوم ابن تیمیہ رحمۃ اللہ علیہ رضی عنہ نے یوں جواب دیا ” الحمد للہ رب العالمین۔ سب سے پہلی چیز جس کی بابت دریافت کیا گیا، یعنی وصیت، تو میری دانست میں جو شخص وصیت کی حقیقت کو سمجھتا اور اس کا اتباع کرنا چاہتا ہے اس کے لئے اللہ اور اس کے رسولؐ کی وصیت سے نافع تر کوئی وصیت نہیں۔“

## اللہ عز و جل کی وصیت

اللہ عز و جل کی وصیت اس آیت میں مذکور ہے :-

وَلَقَدْ وَصَّيْنَا الَّذِينَ أُوتُوا  
الْكِتَابَ مِنْ قَبْلِكُمْ وَإِيَّاكُمْ  
أَنِ اتَّقُوا اللَّهَ (۴: ۱۳۱)

اور مسلمانو! جن لوگوں کو تم سے پہلے کتاب  
ملی تھی، ان سے اور تم سے ہم نے بتا کیدہی کہہ رکھا  
تھا کہ اللہ کی نارضا مندی سے ڈرتے رہو۔

## رسول اللہ صلی اللہ علیہ وسلم کی وصیت

اور رسول اللہ صلی اللہ علیہ وسلم کی وصیت وہ ہے جو آپ نے  
معاذ رضی اللہ عنہ کو فرمائی جبکہ آپ نے انھیں یمن کی طرف حاکم بنا کر بھیجا۔  
آپ نے فرمایا :-

يَا مَعَاذِ اتَّقِ اللَّهَ حَيْثُمَا كُنْتَ  
وَاتَّبِعِ السَّبِيَّةَ الْحَسَنَةَ تَحْمِلَهَا  
وَخَالِقِ النَّاسَ بِمَخْلَقِ حَسَنِ

معاذ! جہاں بھی تم ہو، اللہ سے ڈرتے رہنا۔  
جہاں برائی صادر ہو فوراً نیکی کرنا کہ وہ پہلی برائی  
کے اثر کو مٹا دیگی اور لوگوں سے خوش خلقی کا بڑا ڈکڑا

## معاذ بن جبل رضی اللہ عنہ کے فضائل

معاذ رضی اللہ عنہ کی رسول اللہ صلی اللہ علیہ وسلم کے ہاں بڑی قدر و منزلت تھی  
ایک دفعہ رسول اللہ صلی اللہ علیہ وسلم نے معاذ رضی اللہ عنہ کو یہ بھی کہا تھا  
يَا مَعَاذِ وَاللَّهِ إِنِّي لَأُحِبُّكَ  
معاذ اللہ کی قسم میں تجھ سے محبت رکھتا ہوں۔  
کبھی ایسا بھی ہوتا کہ آپ سوار ہوتے تو معاذ رضی اللہ عنہ کو سواری پر اپنے پیچھے بٹھا لیتے۔ یہ بھی



ادایت میں آیا ہے کہ حلال اور حرام کے مسائل میں معاذ رضی اللہ عنہم امت سے بڑھ کر عالم ہیں۔ اور قیامت کے دن تمام علماء سے ایک قدم آگے ہوں گے۔ انہی فضائل کی وجہ سے نبی کریم صلی اللہ علیہ وسلم نے معاذ رضی اللہ عنہ کو اہل یمن کی طرف اپنا مبلغ، داعی، فقیہ، مفتی اور حاکم بنا کر بھیجا۔ اور آپ معاذ رضی اللہ عنہ کو ابراہیم علیہ السلام سے تشبیہ دیا کرتے تھے۔ ابراہیم علیہ السلام کو اللہ تعالیٰ نے قرآن میں خلیل اور امام الناس کے لقب سے پکارا ہے۔ ابن مسعود رضی اللہ عنہ کو ابراہیم علیہ السلام سے تشبیہ دیتے ہوئے فرمایا کرتے تھے:

إِنَّ مَعَاذًا كَانَ أُمَّةً قَانِتًا  
بَيْنَكَ مَعَاذٌ لَوْ كُنَّا كَمَا بَشَّرْنَا بِهِنَّ  
لِلَّهِ حَنِيفًا وَلَمْ يَكُ مِنَ  
الْمُشْرِكِينَ  
فرمانبردار بندے ہیں جو ایک خدا کے  
ہو رہے ہیں اور مشرکین میں سے نہیں۔

پھر باوجود اتنے فضائل کے نبی صلی اللہ علیہ وسلم نے انھیں یہ وصیت فرمائی، تو معلوم ہوا کہ یہ وصیت جامع ہے اور فی الواقع صاحب عقل و فہم کو اس کی جامعیت سے انکار نہیں ہو سکتا۔ علاوہ بریں اس میں یہ بھی خوبی ہے کہ یہ قرآنی وصیت کی تفسیر ہے۔

## وصیت کے جامع ہونے کے وجوہ

باقی رہا یہ بیان کہ اس کے جامع ہونے کے دلائل کیا ہیں تو اسے یوں سمجھنا

بچا بیٹے کہ بندے کے ذمے دو حقی ہیں (۱) اللہ عزوجل کا حق۔ (۲) اس کے بندوں کا حق۔ پھر جو حق انسان کے ذمے ہے چار و ناچار اور گاہ بگاہ اس کے کسی حصے میں خلل واقع ہو جاتا ہے۔ یا تو وہ کسی امر کو ترک کر دیتا ہے یا کسی نہی کا مرتکب ہو جاتا ہے۔ لہذا نبی صلی اللہ علیہ وسلم نے فرمایا:

اَتَّقِيَ اللَّهَ حَيْثُ مَا كُنْتُ جہاں بھی ہو تم اللہ سے ڈرتے رہنا۔

اور یہ کلمہ جامع ہے۔ اور آپ نے جو حیث ما کنت کا لفظ استعمال کیا ہے تو اس میں اس امر کا ثبوت ہے کہ انسان پوشیدہ اور ظاہر ہر حال میں تقویٰ طرف کا محتاج ہے۔ اس کے بعد جو یہ فرمایا:

وَأَتَّبِعِ السَّبِيَّةَ الْحَسَنَةَ تَمَّحَمَهَا یعنی برائی صادر ہو تو فی الفور نیکی کرنا۔

تو اس کی وجہ یہ ہے کہ جب مریض کوئی مضر چیز کھا لیتا ہے تو طبیب اسے ایسی چیز کے استعمال کا حکم دیتا ہے جو اس کی اصلاح کر دے۔ چونکہ بندے سے گناہ کا صادر ہونا ایک فیصلہ شدہ بات ہے لہذا عقلمند شخص ہر وقت ایسے نیک عمل کرتا رہتا ہے جن سے برائیوں کے اثرات زائل ہوتے رہتے ہیں۔ اور اس حدیث میں لفظ سبیتہ کے عبارت میں مفعول واقع ہونے کے باوجود پہلے لانے سے ثابت ہوتا ہے کہ اس جگہ نیکی کے ذریعہ برائی کا مٹانا مقصود ہے خود نیکی کرنا مقصود نہیں تو یہ قول بعینہ آپ کے اس مقولے کی طرح ہے:

صَبَّوْا عَلَيَّ بَوْلَهُ دَلَّوْا مِنِّي مَاءٍ جس جگہ شخص نے پشاب کیا ہے وہاں پانی کا ایک ڈول گرنا۔

## وہ اعمال جن سے گناہ معاف ہو جاتے ہیں

اور یہ نہایت ضروری امر ہے کہ جن گناہوں کے مٹانے کے لئے نیکیاں کرنی چاہئیں وہ نیکیاں بھی ان بُرائیوں کی جنس سے ہوں۔ کیونکہ وہ ان کے مٹانے میں زیادہ تاثیر رکھتی ہیں۔ اور گناہوں کا نتیجہ یعنی عذاب الہی مندرجہ ذیل باتوں سے زائل ہو جاتا ہے۔

① **توبہ سے**۔ یعنی گذشتہ گناہوں سے نادم ہو کر بیزار ہو جانا اور آئندہ کے لئے عملاً گناہ سے رک جانا۔

② **بغیر توبہ کے صفت استغفار سے**۔ یعنی دل اور زبان کے ساتھ اللہ سے معافی کا خواستگار ہونا اگرچہ توبہ کے شرائط موجود نہ ہوں۔ کیونکہ کبھی اللہ تعالیٰ محض بندہ کی دعا کو قبول کر کے معاف کر دیتا ہے اگرچہ عملی طور پر وہ گناہ سے باز نہ آیا ہو۔ لیکن اگر توبہ اور استغفار دونوں صفتیں اکٹھی ہو جائیں یعنی ایک شخص گناہ سے بھی رک جائے اور معافی کا بھی خواستگار ہو، توبہ درجہ کمال ہے۔

③ **اعمال صالحہ سے** جو گناہوں کو مٹا دیتے ہیں جن کا دوسرا نام کفارات ہے۔ پھر کفارات کی دو قسمیں ہیں۔ قسم اول کفارات مقدرہ یعنی ایسے اعمال جن کی مقدار شریعت نے معین کر دی ہے۔ جیسے رمضان کے روزے میں جناح کرنے والے پر جو کفارہ لگنا ہے اس کی مقدار شریعت نے مقرر کر دی ہے،

اور اپنی بی بی سے ظہار کرنے والے (یعنی جس نے اپنی منکوحہ کو کسی اپنی محرم سے تشبیہ دی ہو۔ اس) کے کفارہ کی بھی مقدار معین ہے۔ علیٰ ہذا القیاس حج کے بعض ممنوعات کا ارتکاب کرنے والے یا حج کے بعض واجبات کو ترک کرنے والے یا احرام میں شکار مارنے والے کے کفارات کی مقدار بھی مقرر ہے۔ چنانچہ اس کی چار قسمیں ہیں اونٹ کی قربانی کرنا، غلام آزاد کرنا، صدقہ دینا، روزے رکھنا۔

قسم دوم: کفارات مطلقہ۔ یعنی ایسے اعمال صالحہ جن کی ثنوت نے کوئی تحدید نہیں کی۔ جیسا کہ حدیفہؓ نے عرض سے کہا:

رَبَّنَا الرَّجُلُ فِي أَهْلِهِ وَمَالِهِ  
 وَوَلَدِهِ يَكْفِرُهَا الصَّلَاةُ  
 وَالصِّيَامُ وَالصَّدَقَةُ وَالْأَمْرُ  
 بِالْمَعْرُوفِ وَالنَّهْيُ عَنِ الْمُنْكَرِ۔

اہل، مال اور اولاد کے بارے میں جو  
 انسان فتنہ میں مبتلا ہو جاتا ہے اسے  
 نماز، روزہ، صدقہ، امر بالمعروف،  
 اور نہی عن المنکر مٹا دیتے ہیں۔

اس بات پر قرآن کی آیات بھی دلالت کرتی ہیں اور وہ احادیث صحیحہ بھی جن میں آیا ہے کہ پانچ نمازیں، جمعہ، روزے، حج، اور باقی وہ اعمال کفارات ہیں جن کے متعلق کہا جاتا ہے:

مَنْ قَالَ كَذَا أَوْ عَمِلَ كَذَا  
 فُغْفِرَ لَهُ أَوْ غُفِرَ لَهُ مَا تَقَدَّمَ  
 مِنْ ذُنُوبِهِ۔

جو شخص یہ کلمہ کہے یا ایسا عمل کرے  
 اس کے گناہ بخشے جاتے ہیں یا اس  
 کے پہلے گناہ بخشے جاتے ہیں۔

اس قسم کے اعمال بہت ہیں۔ جو شخص حدیث کی کتابوں میں ان کو تلاش کرے گا کثرت سے پائے گا۔ خصوصاً جو کتابیں فضائل اعمال میں لکھی گئی ہیں۔

## رسوم جاهلیت اور خصائص یہودیت و نصراہیت کا اختلاط

واضح ہو کہ انسان کو ایسے اعمال مکفرہ کی طرف توجہ دینے کی سخت ضرورت ہے۔ کیونکہ انسان جو نہی بالغ ہوتا ہے خصوصاً زمانہ موجودہ میں اور اس قسم کے ان زمانوں میں جن میں سلسلہ وحی اور رسالت کے موقوف ہو جانے کے باعث بعض وجوہات سے ایام جاہلیت کا تشبہ آجاتا ہے۔ جبکہ اہل علم اور دیندار لوگوں میں پرورش پانے والا شخص بھی جاہلیت کے کئی امور سے آلودہ ہو جاتا ہے تو پھر اس شخص کا کیا حال ہے جسے دیندار لوگوں کی صحبت نصیب ہی نہیں۔ بخاری اور مسلم میں ایک حدیث ابو سعید رضی اللہ عنہ سے اس طرح روایت کی گئی ہے کہ رسول اللہ صلی اللہ علیہ وسلم نے فرمایا:

جو امتیں تم سے پہلے گذر چکی ہیں تم اس طرح ان کے طریقوں کے پیچھے لگ جاؤ گے جس طرح تیر کا ایک پردوسرے پر کے برابر کاٹ کتر کر بنا لیا جاتا ہے حتیٰ کہ وہ لوگ اگر گوہ کے سوراخ میں داخل ہوتے

لَتَتَّبِعَنَّ مَسْنَنَ مَنْ كَانَ قَبْلَكُمْ  
حَذَّ وَالْقُدَّةَ بِالْقُدَّةِ حَتَّى  
كُوْدُخُلُوا جِحْرَضِبَ لِدْخَلْتُوْهُ  
قَالُوْا يَا رَسُوْلَ اللّٰهِ اِلَيْهِمْ  
وَالنَّصَارَى قَالَ فَمَنْ

ہوں گے تو تم بھی ضرور داخل ہو گے۔ صحابہ نے عرض کیا یا رسول اللہ پہلی امتوں سے آپ کی مراد یہود اور نصاریٰ ہیں؟ فرمایا یہود اور نصاریٰ نہیں تو اور کون؟

یہ ایسی حدیث ہے جس کی تصدیق قرآن شریف میں ہے۔ فرمایا:

فَأَسْتَمْتَعْتُمْ بِخَلَاقِكُمْ  
 كَمَا اسْتَمْتَعَ الَّذِينَ مِن  
 قَبْلِكُمْ بِخَلْقِهِمْ وَخُضْتُمْ  
 كَالَّذِي خَاضُوا (۹:۶۹)

تم نے بھی اپنے حصے کے فائدے اٹھائے  
 جیسے تم سے پہلوں نے اپنے حصے کے فائدے  
 اٹھائے اور جیسی باتوں میں لوگ بحث کیا  
 کرتے تھے تم بھی ویسی ہی باتوں میں بحث کرنے لگے

اس حدیث کے ثبوت صحیح اور حسن حدیثوں میں بہت ہیں۔ اور کبھی کبھی یہ رسوم جاہلیت ان دیندار لوگوں تک سرایت کر جاتی ہیں جن کو خواص سمجھا جاتا ہے چنانچہ سلف میں سے کئی ایک بزرگوں نے کہا جن میں ابن علیؓ بھی داخل ہیں کہ اہل علم یہود کی بہت سی باتوں میں اور اہل دین نصاریٰ کی اکثر باتوں میں مبتلا ہو گئے ہیں۔ چنانچہ جو شخص دین اسلام کی حقیقت کو سمجھتا ہے جس کے ساتھ اللہ تعالیٰ نے حضرت محمد مصطفیٰ صلی اللہ علیہ وسلم کو مبعوث فرمایا۔ اور سچ اس کو لوگوں کی عام حالت پر منطبق کرنا چاہتا ہے اسے معلوم ہو جاتا ہے کہ مسلمان بہت سی علمی اور دینی باتوں میں یہود اور نصاریٰ کے ساتھ مشابہت رکھتے ہیں۔ جب معاملہ ایسا

نازک ہے تو جس شخص کے سینے کو اللہ نے کھول رکھا ہے اور وہ اللہ کی دمی ہوئی بصیرت پر قائم ہے۔ پہلے مردہ تھا پھر اللہ تعالیٰ نے اُسے روحانی زندگی دے کر زندہ کیا اور اسے نور عطا فرمایا جس کے ذریعہ وہ لوگوں میں چلتا پھرتا ہے۔ اس کے لئے نہایت ضروری ہے کہ اپنے زمانے کی جاہلیت کی باتوں کا ملاحظہ کرے۔ اور دونوں اُمتوں ”مغضوب علیہم“ اور ”الضالین“ یعنی یہود اور نصاریٰ کے افراط و تفریط کو جانچے جیت جانچ پر تال کرے گا تو اُسے معلوم ہو جائے گا کہ وہ یہودیت اور نصرا نیت کے بعض خصائص میں مبتلا ہے۔ لہذا جو چیز کہ خاص و عام کے لئے سب سے بڑھ کر نفع رسا ہے وہ ان امور کا علم ہے جس کے ذریعہ نفوس ان مہلک چیزوں سے نجات حاصل کر سکیں۔ اور وہ یہ ہے کہ گناہوں کے سرزد ہوتے ہی فی الفور نیک اعمال کئے جائیں۔ نیکی ان اعمال، اخلاق اور صفات کا نام ہے جن کا حکم اللہ تعالیٰ نے خاتم النبیین صلی اللہ علیہ وسلم کی زبانی دیا ہے۔

(اور منجملہ ان امور کے جو گناہ کے نتیجہ یعنی عذاب الہی کو دور کر سکتے ہیں وہ مصائب یعنی تکالیف ہیں جو انسان کی بدلیوں کو مٹا دیتی ہیں۔ اور مصائب کے مفہوم میں وہ تمام چیزیں داخل ہیں جن سے انسان کو تکلیف ہوتی ہے خواہ فکر اور غم ہو یا مال و آبرو۔ اور جسم کو دکھ پہنچے یا اُن کے سوا کوئی اور رنج وہ امر ہو۔ لیکن یہ تمام باتیں بندے کے فعل سے نہیں۔ یعنی کوئی شخص اپنے گناہوں کا کفارہ ادا کرنا چاہے تو اس کے ادا کرنے کا یہ طریق نہیں کہ کوئی رنج یا مصیبت خواہ مخواہ اپنے اوپر

ڈال لے بلکہ کفارات شرعیہ میں سے کسی چیز کو اختیار کرے۔

پس جب آپ نے یہ دو کلمے فرما کر (اتق اللہ حیث ما کنتم اور اتبع السبیلۃ المحسنۃ تمہما) اللہ تعالیٰ کا حق بیان کر دیا۔ یعنی پہلے میں عمل صالح اور دوسرے میں اصلاح فاسد کی تاکید کی تو آگے تیسری بات وخالق الناس مخلق حسن فرما کر حقوق العباد کی طرف توجہ دلائی۔

## حَسَنُ خُلُقٍ

اور لوگوں کے ساتھ حُسنِ خُلُق رکھنے کا خلاصہ یہ ہے کہ جو شخص تجھ سے قطع تعلق کرے تو اس کے ساتھ میل ملاپ رکھے۔ اسے سلام کرے، اس کی عزت کرے اس کو دعائے، اس کے لئے اللہ سے بخشش مانگے، اس کی خوبیاں بیان کرے۔ اور اس سے ملاقات کرتا رہے۔ اور جو شخص تجھ سے تعلیم نافع اور مال وغیرہ سے محروم کر دے تو اسے یہ فوائد پہنچاتا رہے۔ اور جو شخص خون، مال اور آبرو کے بارے میں تجھ پر ظلم کرے تو اسے معاف کر دے۔ ان میں سے بعض احکام واجب ہیں اور بعض مستحب۔ باقی رہی تفسیر خلقِ عظیم کی جس کے ساتھ اللہ تعالیٰ نے حضرت محمد صلی اللہ علیہ وسلم کو متصف کیا ہے تو اس سے مراد پورا دین ہے جو مطلقاً تمام اوامر الہی پر مشتمل ہے۔ مجاہد وغیرہ مفسرین کا یہی قول ہے اور یہ قرآن کا مدعا سمجھ کر اس پر عمل کرنا ہے۔ چنانچہ عائشہ رضی اللہ عنہا نے فرمایا: کَانَ



خُلِقْنَا الْقُرْآنَ (نبی کا خلق قرآن تھا) اور اس کی حقیقت یہ ہے کہ جن چیزوں کو اللہ تعالیٰ پسند کرتا ہے انھیں بطیب خاطر پورے شرح صدر کے ساتھ بغیر تنگدلی کے ادا کرنے میں جلدی کی جائے۔

## لفظ تقویٰ کی تفسیر

رہا اس امر کا بیان کہ یہ سب باتیں اللہ تعالیٰ کی وصیت میں داخل ہیں جہاں اللہ تعالیٰ نے فرمایا: **وَلَقَدْ وَصَّيْنَا الَّذِينَ أُوتُوا الْكِتَابَ مِنْ قَبْلِكُمْ ذَرَايَاكُمْ أَنْ اتَّقُوا اللَّهَ** تو یہ اس طرح سمجھنا چاہیے کہ لفظ تقویٰ ان تمام امور کو جامع ہے جن کے کرنے کا اللہ تعالیٰ نے حکم دیا ہے خواہ وہ حکم واجب ہو، یا مستحب۔ اور ان تمام باتوں کی ہی کو شامل ہے جن سے اللہ تعالیٰ نے منع فرمایا خواہ وہ نہی تحریمی ہو یا تنزیہی۔ اور یہ حقوق اللہ اور حقوق العباد دونوں پر مشتمل ہے لیکن چونکہ کبھی تقویٰ سے مراد عذاب الہی سے ڈرنا لیا جاتا ہے جو حرام کاموں سے رکنے کا باعث ہوتا ہے اس لئے معاذ اللہ کی حدیث میں اس کی پوری تفسیر کر دی گئی ہے اور اسی طرح ابو ہریرہؓ کی حدیث میں ہے جسے ترمذی نے روایت کیا ہے اور صحیح کہا ہے جس سے معلوم ہو گیا کہ اس کا مفہوم وسیع تر ہے۔ ابو ہریرہؓ کی حدیث کے الفاظ یہ ہیں:

قِيلَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ يَا رَسُولَ اللَّهِ صَلَّى اللَّهُ عَلَيْهِ وَسَلَّمَ

عَلَيْهَا وَسَلَّمَ مَا أَكْثَرَ مَا  
يُدْخِلُ النَّاسَ الْجَنَّةَ قَالَ  
تَقْوَى اللَّهِ وَحُسْنُ الْخُلُقِ وَ  
فِيَلْ مَا أَكْثَرَ مَا يُدْخِلُ النَّاسَ  
النَّارَ قَالَ الْأَجُوفَانِ الْفَمُ وَ  
الْفَرْجُ -

و سلم کو نئی چیز ہے جو لوگوں کو سب سے بڑھ کر  
جنت میں لے جائے گی۔ فرمایا اللہ کا ڈر اور اچھا خلق  
اور عرض کیا گیا کہ نئی چیز سب سے بڑھ کر لوگوں کو  
دوزخ میں لے جائے گی۔ فرمایا وہ دو کھوکھلی چیزیں  
ہیں (۱) مُنْهَ اور (۲) فَرْج (حرام کھانا، کلمہ مکفوف  
شرک، جھوٹ، بغیبت وغیرہ، یہ معاصی منہ سے  
تعلق رکھتے ہیں اور زنا وغیرہ فواہش فرج سے)

صحیح حدیث میں عبد اللہ بن عمر رضی اللہ عنہما سے روایت ہے:

قَالَ رَسُولُ اللَّهِ صَلَّى اللَّهُ عَلَيْهِ  
وَسَلَّمَ أَكْمَلُ الْمُؤْمِنِينَ إِيمَانًا  
أَحْسَنُهُمْ خُلُقًا؛

رسول اللہ صلی اللہ علیہ وسلم نے فرمایا  
تمام مومنوں میں کامل تر ایمان اس شخص کا  
ہے جو سب سے اچھا خلق رکھتا ہے۔

اس حدیث میں نبی نے بتلادیا کہ ایمان کا کامل ہونا اچھے خلق کے کامل ہونے  
پر موقوف ہے۔ اور یہ معلوم ہی ہے کہ ایمان سب کا سب تقویٰ ہے اور تقویٰ کی  
اصول اور فروع کے بالتفصیل ذکر کرنے کی اس جگہ گنجائش نہیں کیونکہ اس میں  
تو تمام دین داخل ہے۔

## اخلاص

لیکن نیکی کا سرچشمہ اور اس کی جڑ اخلاص ہے یعنی یہ کہ بندہ خلوص کے ساتھ

اپنی عبادت اور استغانت کو اپنے رب کے ساتھ اس طرح مخصوص کر دے کہ اپنا قلبی تعلق تمام مخلوقات سے منقطع کرے، ذرا ان سے نفع کی توقع رکھے اور نہ ان کی خاطر عمل کرے۔ اور اپنا مقصد رب تعالیٰ ہی کو بنالے۔ چنانچہ مندرجہ ذیل آیات میں اسی اخلاص کا ذکر ہے۔

① اِيَّاكَ نَعْبُدُ وَ اِيَّاكَ نَسْتَعِينُ  
ہم تیری ہی عبادت کرتے ہیں اور تجھی سے مدد چاہتے ہیں۔

② فَاَعْبُدْهُ وَتَوَكَّلْ عَلَيْهِ (۱۱:۱۲۳)  
اس کی عبادت کر اور اسی پر بھروسہ رکھ

③ عَلَيْهِ تَوَكَّلْتُ وَ اِلَيْهِ اُنِيْبُ  
اسی پر میں نے بھروسہ کیا اور اسی کی طرف میں رجوع کرتا ہوں۔

④ فَابْتَغُوا عِنْدَ اللّٰهِ الرِّزْقَ وَاعْبُدُوْهُ وَ اَشْكُرُوْا لَهٗ (۹:۱۱۶)  
رزق کی تلاش بھی اللہ کے پاس ہی کرو اور اسی کی عبادت کرو اور اسی کا شکر بجالاؤ۔

اور اس کے حصول کا ذریعہ یہ ہے کہ ہر مطلوب شے میں خواہ بھوک اور احتیاج ہو یا خوف اور ڈر ہو، یا اس کے سوا کوئی اور حاجت ہو، ہمیشہ ہر مطلب کے لئے اسی سے دعا مانگتے رہیں۔ اور ہر پسندیدہ عمل اسی کی رضا جوئی کے لئے کرے۔ جو شخص اس قسم کے اخلاص کو مضبوط اور محکم کرے ممکن نہیں کہ اس میں ایسی بات باقی رہے جو اسے عذاب میں مبتلا کر سکے۔

## فرائض کے بعد سب سے بہتر عمل اللہ کا ذکر ہے

اس کے بعد دوسری چیز کے بارے میں سوال کیا گیا ہے کہ فرائض کے بعد کونسا عمل سب سے بہتر ہے۔ تو اس کا کُلّی جامع اور مفصل جواب تو ممکن نہیں جس سے ہر ایک شخص کے حق میں افضل الاعمال کی تعیین ہو سکے۔ کیونکہ باعتبار قدرت و مناسبت اوقات لوگوں کے حالات مختلف ہیں۔ اس اختلاف کے لحاظ سے افضل العمل بھی ان کے حق میں مختلف ہوگا۔ تاہم اس کے متعلق جو مجمل جواب دیا جاسکتا ہے اور جس پر ان لوگوں کا اتفاق ہے جو اللہ کی ذات اور اس کے اوامر کا علم رکھتے ہیں یہ ہے کہ ہر حالت میں اللہ کا ذکر یا بندگی سے کیا جائے۔ یہ بہتر عمل ہے جس میں بندہ اپنے نفس کو مشغول رکھ سکتا ہے۔ اس کی تائید میں ابو ہریرہؓ کی حدیث وارد ہے جسے مسلم نے روایت کیا ہے :

سَبَقَ الْمَفْرُودُونَ قَالُوا  
 يَا رَسُولَ اللَّهِ وَمَنْ الْمَفْرُودُونَ  
 قَالَ الَّذِي كَرَدَنَ اللَّهُ كَثِيرًا  
 وَالدَّائِرَاتِ  
 مفردون سبقت لے گئے ہیں۔ صحابہؓ  
 نے عرض کیا یا رسول اللہ مفردون کون لوگ  
 ہیں؟ فرمایا وہ مرد یا عورتیں ہیں جو اللہ  
 کو کثرت سے یاد کرتی ہیں۔

ابوداؤد نے ابودرداء سے اس طرح روایت کیا ہے :

أَلَا أَنْبَأُكُمْ بِخَيْرِ أَعْمَالِكُمْ  
 کیا میں تمہیں ایسا عمل نہ بتلاؤں جو سب

وَأَرْكَاهَا عِنْدَ مَلِيكِكُمْ  
وَأَرْفَعَهَا فِي دَرَجَاتِكُمْ وَخَيْرٌ  
لَّكُمْ مِنْ إِعْطَاءِ الذَّهَبِ  
وَالْوَرَقِ وَمِنْ أَنْ تَلْقُوا عَذَابَ  
كُفْرٍ بَلْ أَعْتَقْتَهُمْ وَيُضْرَبُونَ  
أَعْتَقْتَكُمْ قَالُوا بَلَى يَا رَسُولَ  
اللَّهِ قَالَ ذَكَرَ اللَّهُ

اعمال سے بہتر ہے اور تمہارے مالک کے ہاں  
سے زیادہ پاکیزہ اور تمہارے درجوں کو سب سے  
زیادہ بلند کر نیوالا اور سونے چاندی کی خیرات  
کرنے سے بھی بہتر ہے اور اس عمل سے بھی بہتر ہے  
کہ دشمنان اسلام سے تمہارا مقابلہ ہو، پھر تم ان کی  
گردنیں مارو اور وہ تمہاری گردنیں ماریں (یعنی  
جہاد صحابہ نے عرض کیا، کیوں نہیں، یا رسول اللہ  
فروربتلائیے۔ فرمایا، وہ اللہ کا ذکر ہے۔

اللہ تعالیٰ کے ذکر کی فضیلت میں قرآنی اور ایمانی دلائل بکثرت ہیں  
جو بصیرت قلبی، روایت اور استدلال سے تعلق رکھتے ہیں۔

## اذکارِ مسنونہ کی تین قسمیں ہیں

ادنیٰ درجہ ذکر کا یہ ہے کہ انسان ان اذکارِ ماشورہ کو لازمی طور پر اپنا  
معمول بنائے جو علم اور نیکی کی تعلیم دینے والے اور متقیین کے امام حضرت محمد  
رسول اللہ صلی اللہ علیہ وسلم سے مروی ہیں ان کی تین قسمیں ہیں۔

① اذکارِ رواتب یعنی جن کے اوقات مقرر ہیں۔ جیسا کہ شروع دن میں  
پچھلے پہر خوابگاہ میں بیٹنے کے وقت۔ نیند سے بیدار ہونے کے وقت اور نمازوں

کے بعد کے اذکار ہیں۔

(۲) وہ اذکار جو خاص خاص امور مثلاً کھانے پینے۔ پھیننے۔ جماع کرنے۔ گھر۔ مسجد اور بیت الخلاء میں داخل ہونے اور نکلنے اور بارش اور گرج وغیرہ کے وقت پڑھے جاتے ہیں۔ ان دونوں قسم کے اذکار کے متعلق کتابیں لکھی گئی ہیں جو کہ ”عمل یوم ولیلہ“ کے نام سے موسوم ہیں۔ یعنی وہ کتابیں جن میں دن اور رات کے اذکار درج ہیں۔

(۳) وہ اذکار جو مطلق بلا قید وقت پڑھے جاسکتے ہیں۔ کسی خاص وقت کے ساتھ مقید نہیں۔ ان میں سب سے افضل لَا إِلَهَ إِلَّا اللَّهُ ہے لیکن کبھی ایسے حالات پیش آجاتے ہیں کہ باقی اذکار مثلاً سُبْحَانَ اللَّهِ وَالْحَمْدُ لِلَّهِ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ۔ لَا إِلَهَ إِلَّا اللَّهُ سے افضل ہو جاتے ہیں۔

پھر یہ بھی جاننا چاہیے کہ ہر بات جو انسان کو اللہ کے قریب کر سکتی ہے خواہ وہ زبان کا قول ہو یا دل کا تصور، مثلاً علم سیکھنا اور سکھانا۔ نیکی کا حکم کرنا اور بدی سے روکنا، یہ سب اللہ کے ذکر میں داخل ہیں۔ یہی وجہ ہے کہ جو شخص فرائض کے ادا کرنے کے بعد علم نافع یعنی دین یا دین سے تعلق رکھنے والے علم کی جستجو میں مشغول ہو۔ یا ایسی مجلس منعقد کرے جس میں بیٹھ کر وہ فقہ پڑھے یا پڑھائے۔ جس کا نام اللہ اور رسولؐ نے فقہ رکھا ہے تو یہ بھی بہترین ذکر الہی ہے۔ اور اگر افضل اعمال کی تعین میں یہ وسعت دی جائے

تو غور کے بعد تجھے معلوم ہو جائے گا کہ متقدمین کے اقوال میں جو اس بارے میں وارد ہیں کوئی بڑا اختلاف نہیں۔

## افضل الاعمال کی تعیین میں استخارہ مستونہ

اور جب اپنا مسلک اختیار کرنے کے لئے افضل اعمال معین کرنے میں کسی شخص کو اشتباہ واقع ہو جائے تو اسے لازم ہے کہ شرعی استخارہ کرے۔ کیونکہ جو شخص اللہ تعالیٰ سے استخارہ کرے وہ کبھی نادام نہیں ہوتا اور بکثرت دعام اور استخارہ کرے۔ کیونکہ وہ ہر خیر کی چابی ہے۔ اور جلد بازی کر کے یوں نہ کہنے لگے کہ میں نے دعام کی تھی مگر قبول نہ ہوئی۔ اور دعا مانگنے کے لئے فضیلت والے اوقات کی تلاش کرے۔ مثلاً رات کا پچھلا حصہ۔ نمازوں اور اذان کے بعد کا وقت، نزولِ باراں کا وقت اور اسی طرح کے دوسرے اوقات ہیں۔

## بہترین کسب توکل ہے

اس کے بعد تیسری چیز جس کے بارے میں سوال کیا گیا کہ کونسا کسب سب سے اعلیٰ ہے۔ تو اس کا جواب یہ ہے کہ سب سے بہتر کسب اللہ تعالیٰ پر بھروسہ، تمام حاجات میں اسی کے کافی ہونے پر اعتماد۔ اور اس

کے ساتھ نیک ظن رکھنا ہے اور اس کا طریق یہ ہے کہ جو شخص رزق کے بارے میں متفکر ہو اُسے لازم ہے کہ اللہ تعالیٰ سے التجا کرے اور اسی سے دعا مانگے جیسا کہ نبی صلی اللہ علیہ وسلم نے حدیث قدسی میں بیان کیا ہے کہ اللہ تعالیٰ بندوں کو یوں مخاطب فرماتا ہے:

يَا عِبَادِئِي كَلِّمُوا جَارِعُ الْاَ  
مِيرے بندو! تم میں سے ہر ایک بھوکا ہے۔ سو اُن  
مَنْ اطْعَمْتَهُ فَاَسْتَنْطَعُمُونِي  
اس کے جس کو میں نے کھانا دیا۔ پس تم مجھی سے کھانا  
اطْعِمُوْكُمْ۔ يٰ اَعْبَادِئِي كَلِّمُوْكُمْ  
مانگو میں تمہیں کھانا دوں گا۔ تم میں سے ہر ایک  
عَارِ الْاِلا مِنْ كَسُوْتُهُ فَاَسْتَكْسُونِي  
ننگا ہے سوائے اس کے جس کو میں نے کپڑا پہنایا  
اَكْسِكُمْ۔  
پس تم مجھی سے کپڑا مانگو میں تمہیں کپڑا دوں گا۔

اور جو حدیث امام ترمذی نے انس رضی اللہ عنہ سے روایت کی ہے اس میں

اس طرح آیا ہے:

يَسْأَلُ أَحَدَكُمْ رَبَّهُ حَاجَتَهُ  
تم میں سے ہر شخص اپنی حاجتیں اللہ سے مانگے  
كُلَّمَا حَتَّى شَسَّعَ لِعَلِهِ إِذَا  
یہاں تک کہ جب جوتے کا تسمہ ٹوٹ جائے تو وہ  
أَقْطَعُ فَإِنَّهُ إِنْ لَمْ يَيْبَسْ  
بھی اللہ سے مانگے کیونکہ اگر اللہ اس کا سامان  
لَمْ يَيْبَسْ۔  
مبتر نہ کریگا تو اسے کبھی تسمہ نہیں مل سکے گا۔

اللہ تعالیٰ نے قرآن شریف میں فرمایا ہے

وَاسْأَلُوا اللَّهَ مِنْ فَضْلِهِ  
اللہ سے اس کا فضل یعنی رزق طلب کرو



نیز فرمایا :

فَإِذَا قُضِيَتِ الصَّلَاةُ  
فَانْتَشِرُوا فِي الْأَرْضِ وَ  
ابْتَغُوا مِن فَضْلِ اللَّهِ -  
تلاش کرو۔

یہ آیت اگرچہ جمعہ کے بارے میں آئی ہے تاہم اس کا حکم ہر نماز کے ساتھ قائم ہے۔ اور غالباً اسی لئے نبی صلی اللہ علیہ وسلم نے حکم دیا ہے کہ انسان مسجد میں داخل ہوتے وقت یہ دعا پڑھ لیا کرے :

اللَّهُمَّ افْتَحْ لِي الْبَابَ رَحْمَتِكَ  
اے اللہ میرے لئے اپنی رحمت کے دروازے کھول دے  
اور مسجد سے نکلنے وقت پڑھے :

اللَّهُمَّ اِنِي اَسْئَلُكَ مِنْ فَضْلِكَ  
اے اللہ میں تجھ سے فضل یعنی رزق چاہتا ہوں  
اور حضرت خلیل اللہ ابراہیم علیہ السلام سے بھی قرآن شریف میں  
اس طرح منقول ہے آپ نے اپنی قوم کو کہا :

فَابْتَغُوا عِنْدَ اللَّهِ الرِّزْقَ  
وَأَعْبُدُوهُ وَاشْكُرُوا لَهٗ  
اللہ سے رزق مانگو۔ اس کی عبادت  
کرو اور اسی کا شکر ادا کرو۔

یہ امر کا صیغہ ہے اور امر و جواب کو چاہتا ہے۔ الغرض رزق کے معاملہ میں اللہ سے مدد طلب کرنا اور اس کی طرف التجا کرنا بڑا بھاری اصول ہے۔ رزق کی تلاش میں دوسری ضروری بات یہ ہے کہ انسان مال کو بے طمعی اور

جو ان مردی کے ساتھ قبول کرے تاکہ اس میں برکت ہو۔ اور مال کی ناک میں نہ لگا رہے۔ اسے طمع اور لالچ کے ذریعہ نہ حاصل کرے۔ بلکہ اس کے دل میں زیادہ سے زیادہ مال کی اتنی ہی قدر ہونی چاہیے جس قدر کہ بیت الخلاء کی، جس کی طرف وہ رفع حاجت کے لئے مجبور تو ہوتا ہے لیکن اس کے دل میں اس کی وقعت نہیں ہوتی۔ اور تحصیل مال میں جب کوشش کرے تو وہ بھی اسی قدر ہونی چاہیے جس قدر کہ پاخانہ کی اصلاح میں کوشش کرتا ہے۔ ترمذی وغیرہ کی ایک مرفوع حدیث میں وارد ہے :

مَنْ أَصْبَحَ وَاللَّيْلُ الْكَبْرَهُ يَبْهَيْهِ  
 شَتَّتَ اللَّهُ عَلَيْهِ شَمْلَهُ  
 وَفَرَّقَ عَلَيْهِ ضَبْعَهُ  
 وَكَمْ بَيَاتِهِ مِنَ الدُّنْيَا إِلَّا  
 مَا كَتَبَ لَهُ - وَمَنْ أَصْبَحَ  
 وَالْآخِرَةُ الْكَبْرَهُ يَجْمَعُ  
 اللَّهُ عَلَيْهِ شَمْلَهُ وَيَجْعَلُ  
 غِنَاهُ فِي قَلْبِهِ وَأَتَتْهُ الدُّنْيَا  
 وَهِيَ رَاغِمَةٌ -

جو شخص صبح کو اٹھے اور اس وقت اس کے لئے سب سے بڑی فکر کی چیز حصول دنیا ہو تو اللہ تعالیٰ اس کے اجتماعی کام کو پراگندہ کرتا ہے۔ اس کا اسباب بکھیر دیتا ہے اور دنیا سے اس کو اسی قدر حاصل ہوتا ہے جتنا کہ اس کے مقصود میں لکھا گیا ہے۔ اور صبح کے وقت جس کو سب سے بڑھ کر آخرت کی فکر ہو اس کے لئے اللہ تمام پراگندہ کاموں کو جمع کر دیتا ہے اس کے دل میں ان کی طرف سے غنا پیدا کر

دیتا ہے۔ اور خادم بن کر دنیا اس کے پاس آتی ہے۔

سلف میں سے ایک بزرگ فرماتے ہیں کہ اے انسان تو دنیا کا محتاج تو ہے لیکن اپنے آخرت کے حصے کا اس سے کہیں بڑھ کر محتاج ہے۔ پس اگر اپنے اخروی حصے کی طرف توجہ مبذول کرنا چاہتا ہے (اور چاہیے بھی ایسا ہی) تو دنیا کے حصے کو اس طرح حاصل کر جیسے گذرتے گذرتے راستے میں چیز آجاتی ہے تو اس کا انتظام کر لیا جاتا ہے۔

اللہ تعالیٰ نے فرمایا :

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ - مَا أُرِيدُ مِنْهُمْ مِنْ رِزْقٍ وَمَا أُرِيدُ أَنْ يُطْعَمُونِ - إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ - (۵۶:۵۱) بڑا روزی دینے والا قوت والا زبردست ہے

اور میں نے جنوں اور انسانوں کو اسی لئے پیدا کیا ہے کہ میری عبادت کریں۔ میں ان سے کچھ روزی کا تو خواہاں ہوں نہیں اور نہ اس کا خواہاں ہوں کہ مجھ کو کھلائیں پلائیں۔ اللہ خود باقی رہا کسی خاص کسب کا معین کرنا، دست کاری ہو یا تجارت، فن تعمیر ہو یا زراعت وغیرہ۔ تو یہ بھی لوگوں کے مختلف حالات کے اعتبار سے مختلف ہے۔ اور مجھ کوئی ایسا کسب یاد نہیں آتا جو عام طور پر تمام لوگوں کو یکساں مفید ہو سکے۔ لیکن جب تلاش معاش کی خاص صورت درپیش ہو تو اس کے متعلق اللہ تعالیٰ سے استخارہ کرے۔ جو معلم خیر نبی صلی اللہ علیہ وسلم سے حاصل ہوا ہے۔ کیونکہ اس میں ایک ایسی برکت ہے جس کا احاطہ نہیں ہو سکتا

پھر دوسری بات یہ ہے کہ جو کام اسے میسر آجائے وہی اختیار کرے۔ دوسرے کام میں پڑ کر خواہ مخواہ تکلیف نہ اٹھائے۔ ہاں اس میں کوئی شرعی کراہیت ہو تو دوسری بات ہے۔

## علوم نبوی و دیگر علوم شرعیہ

اس کے بعد یہ دریافت کیا گیا کہ علم حدیث اور دیگر علوم شرعیہ میں اعتماد کرنے کے لئے کوئی خاص کتاب منتخب کر دی جائے تو اس کا جواب یہ ہے کہ یہ باب بھی بہت وسیع ہے۔ یہ بھی انسان کے مختلف بلاد میں پرورش پانے کے اعتبار سے مختلف ہے۔ کیونکہ بعض بلاد میں ایک شخص کو کسی خاص علم طریق اور مذہب کی کوئی ایسی کتاب میسر آجاتی ہے جو دوسری جگہ دستیاب نہیں ہو سکتی۔ لیکن تمام خیر و برکت کا خلاصہ یہ ہے کہ انسان اللہ تعالیٰ سے اس علم کے حاصل کرنے کی مدد چاہے جو نبی صلی اللہ علیہ وسلم سے بطور میراث چلا آ رہا ہے۔ کیونکہ حقیقت میں یہی چیز اس بات کا حق رکھتی ہے کہ اسے علم کے نام سے پکارا جائے۔ اس کے سوائے جو کچھ ہے اس کی تین صورتیں ہیں۔ یا تو وہ علم ہوگا لیکن نافع نہیں ہوگا۔ یا وہ علم ہی نہیں ہوگا اگرچہ اسے علم کہا جانا ہو اور اگر واقعی علم بھی ہے اور نافع بھی، یہ ضروری امر ہے کہ نبی صلی اللہ علیہ وسلم کے علم مورث کو چھوڑ کر

اس کی طرف متوجہ ہونے کی ضرورت نہ رہی تو ثابت ہو گیا کہ ان کی تمام جدوجہد یہی ہونی چاہیے کہ رسول اللہ صلی اللہ علیہ وسلم کے امر و نہی اور دوسرے کلام کے مقاصد سمجھے۔ جب جدوجہد کے بعد اس کا دل مطمئن ہو جائے کہ اس مسئلہ میں رسول صلعم کی مراد یہ ہے تو پھر بقدر امکان اس سے سرمو انحراف نہ کرے۔ خواہ اس کا تعلق ان معاملات سے ہو جو انسان کے اپنے نفس اور اللہ تعالیٰ کے درمیان ہیں یا لوگوں سے تعلق رکھتا ہو۔ (یعنی حقوق اللہ سے تعلق رکھتا ہو یا حقوق العباد سے)۔

اور علم کی ہر شاخ میں انسان ایسی اصل کو مضبوط پکڑنے کی کوشش کرے جو نبی صلعم سے مروی ہے اور جب اس پر کوئی ایسا مسئلہ مشتبہ ہو جائے جس میں اہل علم کا اختلاف ہو تو اسے اللہ سے وہ دعا مانگنی چاہیے جو صحیح مسلم میں عائشہ رضی اللہ عنہا سے مروی ہے :

ان رسول اللہ صلی اللہ علیہ	رسول اللہ صلی اللہ علیہ وسلم جب کھپلی
وسلم کان یقول اذا قام	رات کو تہجد کی نماز کے لئے کھڑے ہوتے
یصلی من اللیل اللهم	تو یہ دعا مانگتے اے جبرئیل، میکائیل
رب جبرئیل و میکائیل و اسرائیل	اور اسرافیل کے رب اے غیب او
فاطر السموات والارض عالم	حاضر کے جاننے والے ! تو بندوں کے
الغیب والشهادة انت تحکم	درمیان فیصلہ کرنے کا جس میں یہ

بین عبادك فیما كانوا ینیه یختلفون اهدنی لما اختلف  
 یختلفون اهدنی لما اختلف فیہ من الحق باذنك انك  
 تھدی من تشاء الی صراط  
 مستقیم

اختلاف کرتے تھے۔ جس حق بات کے بارے  
 میں اختلاف ہو رہا ہے اپنے حکم سے مجھے  
 اس کی طرف ہدایت کر۔ تو جسے چاہے  
 سیدھا راستہ دکھلاتا ہے۔

کیونکہ ایک حدیث قدسی میں اللہ تعالیٰ فرماتا ہے :

یا عبادی کلمکم ضال الا من  
 ہدیتہ فاستھدونی اھدکم  
 میں بندو! تم سب کے سب گمراہ ہو سوائے  
 اس شخص کے جسے میں نے ہدایت کی۔ پس  
 مجھ سے ہدایت طلب کرو میں تمہیں راہ دکھلاؤں گا

باقی رہا کتابوں اور مضمین کا مسئلہ، تو سائل نے اس کے متعلق  
 میرے ہاں درس و مذاکرہ کے اثناء میں جس قدر کہ اللہ نے میسر کیا  
 سن ہی لیا ہوگا۔ اس وقت اتنا کہے دیتا ہوں کہ تمام تصنیف شدہ  
 کتابوں میں جن میں تقسیم ابواب پائی جاتی ہے صحیح محمد بن اسماعیل  
 بخاری سے نافع تر کوئی کتاب نہیں۔ لیکن اکیلی وہ بھی علم کے تمام اصول  
 سمجھنے میں کافی نہیں اور مختلف علوم کے عالم متبحر کا مقصود پورا نہیں کر سکتی۔  
 کیونکہ اس کتاب کے علاوہ دوسری احادیث اور اہل فقہ اور اہل علم کے  
 اقوال کا جاننا بھی ضروری ہے خاص کر ان مسائل کا علم جن کے ساتھ بعض علماء

مختص ہیں اور امت مرحومہ نے تو علم کے فنون میں پورا پورا حصہ لیا ہے جس شخص کے دل کو اللہ تعالیٰ نے منور کیا ہے اسے جو بات پہنچتی ہے اس کے ذریعہ اللہ اسے رہنمائی کرتا ہے۔ اور جس کے دل کو اس نے اندھا کر دیا ہے اس کے پاس جوں جوں زیادہ کتا میں پہنچتی ہیں اس کی حیرت اور گمراہی بڑھتی ہے جیسا کہ نبی صلی اللہ علیہ وسلم نے ابن لبید انصاری سے فرمایا :

اولیست التوراة والانجیل      کیا یہود اور نصاریٰ کے ہاں تورات  
عند الیہود والنصاریٰ فما      اور انجیل نہیں ہے ، تو انہیں کیا  
ذا تغنی عنہم      فائدہ ہوا ؟

لہذا ہم اللہ تعالیٰ سے دعا مانگتے ہیں کہ ہمیں ہدایت اور درستی علم و عمل عطا فرمائے۔ ہمارے دلوں میں وہ بات ڈال دے جس میں ہماری ہدایت ہو اور ہمیں نفس کی شرارت سے محفوظ رکھے اور ہدایت عطا کر چکنے کے بعد ہمارے دلوں کو کجی سے بچائے اور ہمیں اپنے پاس سے رحمت عطا فرمائے۔ کیونکہ وہی رحمت بخشنے والا ہے۔

وَالْحَمْدُ لِلَّهِ رَبِّ الْعَالَمِينَ وَصَلَوَاتُهُ عَلَىٰ أَشْرَفِ الْمُرْسَلِينَ

# الدَّارُ السَّلَفِيَّةُ كِي چنڊئي مطبوعات

## زکوٰۃ کے احکام

مؤلف

عبدالعزيز المحمد السلطان

صفحات: ۱۳۶ سائز: 20x30 قیمت: ۳۰ روپے

## برکت: اس کے حصول اور اس سے محرومی کے اسباب

مؤلف

ابوحذیفہ بن ابراهیم بن محمد

صفحات: ۲۰۰ سائز: 20x30 قیمت: ۶۰ روپے

## شفاعت: کتاب و سنت کی روشنی میں

مؤلف

ابراہیم بن عبداللہ الحازمی

صفحات: ۱۹۲ سائز: 20x30 قیمت: ۶۰ روپے



## جمعہ کی سنتیں

مؤلف

شیخ الاسلام ابن تیمیہؒ

صفحہ: ۵۶ سائز: 20x30 قیمت: ۲۰ روپے

---

## استغفار کی اہمیت

مؤلف

شیخ الاسلام ابن تیمیہؒ

صفحہ: ۱۰۴ سائز: 20x30 قیمت: ۳۵ روپے

---

## طالب علم کے آداب

مؤلف

أبو محمد عبد الله محمد بن سعيد بن رسلان

صفحہ: ۱۳۶ سائز: 20x30 قیمت: ۴۰ روپے

---

## اجازت طلبی کے آداب و احکام

مؤلف

ڈاکٹر عبدالرب نواب الدین

صفحہ: ۱۴۴ سائز: 20x30 قیمت: ۴۵ روپے



MAKTABA

# AL-DARUSSALAFIAH

6/8-HAZRAT TERRACE, SK. HAFIZUDDIN MARG,  
BOMBAY - 400 008 (INDIA)

TEL:308 27 37/ 308 89 89, FAX: 306 57 10